

استحکام مدارس و پاکستان کا انفرنس کا التواع

مولانا محمد حنفی جالندھری

ناظم اعلیٰ وفاق المدارس العربیہ پاکستان

جب سے وفاق المدارس العربیہ پاکستان نے "استحکام مدارس و پاکستان" کا انفرنس کا اعلان کیا اس وقت سے ملک بھر میں ہی نہیں بلکہ دنیا بھر میں دین اسلام، وطن عزیز پاکستان اور دینی مدارس سے محبت رکھنے والوں میں خوشی کی بہر دوڑ گئی تھی، عجیب قسم کا جوش و خروش دیکھنے میں آیا اور دنیا بھر سے آنے والے فیڈ بیک سے اندازہ ہوا کہ وفاق المدارس العربیہ پاکستان کے زیر انتظام منعقد ہونے والا یہ اجتماع صرف قومی اور ملک گیر اجتماع ہی نہیں تھا بلکہ اس اجتماع نے عالمی اجتماع کی شکل اختیار کر لی تھی۔ اکابر کی شب و روز دعائیں اور ہدایات، نوجوانوں کا جوش و خروش، ارباب مدارس کی فکرمندی، مساجد کے ائمہ و خطباء کی جانب سے اجتماع کی کامیابی کی مہم، ملک بھر کے ہر ضلع اور ہر بستی میں منعقد ہونے والے اجلاس، ہر چوک و چورا ہے میں آؤزیں بیزیز، ہر دیوار پر جگماتے ہوئے بینا فلیکس اور سوٹل میڈیا پر گردش کرتے اشتہارات، پوسٹس، مضمایں، مبائیز اور مکالمے اس بات کی نوید ثابت ہوئے کہ پاکستان میں دینی مدارس کی بساط پیشئے اور دینی مدارس کو دیوار سے لگانے کی کوئی کوشش کامیاب نہیں ہو سکتی۔ کانفرنس کی تیاریوں کا عمل اس بات کی غمازی تھی کہ پاکستانی قوم دینی مدارس نے کس قدر بے لوث محبت رکھتی ہے۔

ہمیں اجتماع سے پہلے ملنے والی اطلاعات، کارگزاریوں، فیڈ بیک اور پورٹس سے اندازہ ہو رہا تھا کہ یہ اجتماع پاکستان کی تاریخ کا سب سے مثالی، منفرد اور تاریخ ساز اجتماع ثابت ہو گا اور اس میں اندر وون ویرون ملک سے لاکھوں لوگ شرکت کریں گے۔ پہلے دو ماہ تک ملک بھر میں دعویٰ اور تشویہری مہم جاری رہی اور اجتماع سے دس دن قبل ہم نے لا ہو آ کر ڈیرے ڈال لیے، اپنے جملہ رفتاء کو بھی لا ہو بلالیا، 26 مارچ بروز ہفتہ ہم گذش اقبال پارک لا ہو گئے۔ وفاق المدارس کی مجلس عاملہ کے منتخب اراکین، مقامی مسوی لیں اور اجتماع کی تیاریوں اور انتظامات کے لیے تشکیل دی جانے والی مختلف کمیٹیوں کے ذمہ داران اور کارکنان اس پارک میں جمع ہوئے۔ ہم نے عصر اور مغرب کی

نمازیں پارک میں باجماعت ادا کیں، پارک کے داخلی اور خارجی راستوں کا جائزہ لیا، اسٹچ بنانے کے لیے جگہ کا تعین کیا، سامعین و حاضرین کے بیٹھنے کی ترتیب سوچی، خصوصاً درمیگر ضروریات کی فراہمی کا جائزہ لیا، اسٹچ پر تشریف لانے والے مہانوں کی لست بنائی، سیکیورٹی اور پارکنگ کا خاکہ بنایا بعد ازاں ہم گلشن اقبال پارک لاہور کے قریب ہی واقع ایک ادارے جامعہ الرشید گئے جہاں جا کر مزید امور پر مشاورت ہوئی۔ رات اور اگلے دن صحیح کافی نفرس کی تیاری اور دمگر انتظامی امور میں لگے رہے۔ دعوت ناموں کی ترسیل، اہم شخصیات سے ملاقاً تیں، مختلف فہرستوں کی تیاری اور دمگر انتظامی امور میں جتنے ہوئے تھے کہ اچانک فون آیا کہ گلشن اقبال لاہور میں زودار دھماکا ہو گیا ہے، یہ اطلاع ملتے ہی دل دھل گیا، عین اسی وقت پنڈال اور اسٹچ کی خدمت پر مأمور جامعہ دار القرآن اور جامعہ امدادیہ فیصل آباد کے رفقاء نے پارک میں اجلاس بلا رکھا تھا، اسٹچ بنانے والوں، شینٹ اور کیٹرینگ والوں کو دعویٰ کر رکھا تھا، چیلی اطلاع سے تو یوں لگا کہ خداخواست ہمارے یہ نوجوان رفقاء دھماکے کی زد میں نہ آگئے ہوں۔ بے تابی سے حضرت مولانا قاری محمد یاسین صاحب کے صاحزادے مولانا قاری عزیز الرحمن کو فون کیا تو انہوں نے بتایا کہ اجتماع کے انتظامی امور میں مصروف ساتھی تو احمد اللہ محفوظ رہے مگر دھماکا بہت زور دار تھا اور بہت زیادہ جانی نقصان ہو گیا پھر جوں جوں تفصیلات سامنے آتی رہیں تو دکھی کرتی چلی گئیں، پھول سے بچے، معصوم عورتیں اور بے گناہ لوگ اس دھماکے کی زد میں آئے تھے۔ ایک طرف دھماکے کا صدمہ، ہولہولا ہور کی اذیت، بے گناہ جانوں کے ضیاع کا رنج، جب یہ اطلاع چیلی تو دنیا بھر سے فون کالوں کا تانتہ بندھ گیا، پورے ملک میں گلشن اقبال پارک کا نام ”امتحان مدارس و پاکستان کافی نفرس“ کی مناسبت سے ہی تو سنائی دیا تھا اس لیے لاہور سے باہر لئے والوں کو شاید یہ اندازہ ہی نہ تھا کہ یہ پیک پارک ہے بلکہ لوگ اسے ایک گراؤنڈ سمجھ رہے تھے اور دھماکے اور شہادتوں کی اطلاع ملتے ہی سب سے پہلے وفاق المدارس کے رضا کاروں اور ہم خدام کی خیریت و عافیت کے حوالے سے فرمند ہو رہے تھے۔ رات گئے تک فون کالیں آتی رہیں، پھر جب ٹوٹے دل اور ٹکٹکتہ بدن کے ساتھ جا کر بستر پر دراز ہوا تو نینڈ کیا آتی پوری رات کروٹیں بدلتے اور انہتائی فکر مندی کے عالم میں گزری، اگلے دن جامعہ اشرفیہ لاہور میں جمع ہوئے۔ دھماکے کے بعد پیدا ہونے والی صورت حال کا جائزہ لیا گیا، مختلف آراء سامنے آئیں لیکن، ہم کسی حقیقی نتیجہ پر نہ مبنی تھے اور یہ طے پایا کہ وفاق المدارس کی مجلس عاملہ کا ہنگامی اجلاس طلب کیا جائے چنانچہ صرف ایک دن کے شارت نوٹس پر اجلاس طلب کیا گیا، ملک بھر سے مجلس عاملہ کے معزز اراکین نائب صدر و فاقہ المدارس مولانا ذاکر عبد الرزاق اسکندر، راقم الحروف مولانا محمد حنیف جالندھری جزل سیکرٹری و فاقہ المدارس العربیہ پاکستان، مولانا انوار الحق نائب صدر و فاقہ المدارس، مولانا مشرف علی تھانوی خازن و فاقہ المدارس العربیہ، مولانا قاضی عبد الرشید ڈپی سیکرٹری جزل و فاقہ المدارس، مولانا حافظ فضل الرحمن مہتمم

جامعہ اشرفیہ لاہور، مولانا امداد اللہ، مولانا زیر احمد صدیقی، مولانا حسین احمد، مولانا مفتی محمد نصیم جامعہ بنوریہ عالمیہ
 کراچی، مولانا سعید یوسف، مولانا پیر عزیز الرحمن ہزاروی، مولانا اصلاح الدین حقانی، مولانا ارشاد احمد، مولانا ظفر
 احمد قاسم، مولانا مفتی مطیع اللہ، مولانا عبد القدوس، مولانا مفتی طاہر مسعود، مولانا مفتی محمد طیب، مولانا ضیاء اللہ خوززادہ
 ، مولانا قاری محبت اللہ، مولانا مفتی خالد محمود، مولانا عبد الجید ناظم دفتر، مولانا عبد المنان، مولانا قاری محبت اللہ اور دیگر
 شریک ہوئے۔ طویل غور و خوض اور آراء کا تبادلہ ہوا، ہمارے سامنے لاہور کی سو گوار فضا بھی تھی، ملک بھر میں پائی
 جانے والی فکر مندی بھی تھی، اسلام آباد میں یعنی اس وقت جاری ایک درست، جلا و گھیرا و توڑ پھوڑ کے بعد مذہبی
 طبقات کے طرز عمل اور رویوں کے حوالے سے رائے عامہ میں پائی جانے والی تشویش بھی تھی، اس بات کا احساس
 بھی کہ وفاق المدارس التدریب العزت کی ایک ایسی نعمت ہے کہ ملک بھر سے بچ پچ بے تابانہ وفاق کی کانفرنس میں
 سعادت جان کر دوڑا چلا آئے گا، تمام اکابر ایک اٹیچ پر جمع ہو گئے، تمام تنظیموں کے قائدین ساری دو ریاض بھلاکر
 وفاق المدارس العربیہ پاکستان کے اٹیچ پر ایک دوسرے کے ہاتھوں میں یا تھڈا لے آپنچین گے ایسے یادگار موقع پر
 خدا نخواستہ کوئی حادثہ ہو جاتا ہے تو کیا ہو گا؟ دوسری طرف ملک بھر میں ہونے والی محنت، لوگوں کا جوش و خروش
 ، شہروں شہروں ہونے والے اخراجات، وفاق المدارس العربیہ پاکستان کے ذمہ داران اور کارکنان کے احساسات
 سامنے تھے بلکہ خود میں ذاتی اور ذاتی طور پر کانفرنس کے التواہ کو قبول کرنے کی پوزیشن میں نہ تھا اس لیے دونوں پہلو
 ملک کے جیسا اور اکابر علماء کے سامنے رکھے، دو دوں سے، **هم اللہم خرلی واخترلی والہمنی رشدی کا اور دکر**
 رہے تھے، اکابر کی آراء ایسیں اور بالآخر اتفاق رائے سے یہ طے پایا کہ موجودہ صورت حال میں کانفرنس کا التواہ کانفرنس
 کے انعقاد سے زیادہ ضروری، مفید اور نتیجہ خیز رہے گا چنانچہ شہداء لاہور کے ورثاء کے ساتھ اظہار تیکتی کے لیے
 رضا کارانہ طور پر کانفرنس ملتوی کرنے کا فیصلہ کیا گیا اور یہ طے پایا کہ کیم اپریل 2016ء جمعہ کو ملک بھر میں یوم دعا
 منایا جائے گا، تمام مساجد کے ائمہ و خطباء استحکام مدارس و استحکام پاکستان کے موضوع پر اظہار خیال کریں گے، سانحہ
 لاہور کے شہداء کے درجات کی بلندی، زخمیوں کی محنت یا بی اور ملک میں امن و امان کے قیام کے لیے خصوصی دعا ایسیں
 کی جائیں گی۔ یہ بھی فیصلہ کیا گیا کہ اسلام آباد میں استحکام مدارس و استحکام پاکستان کو نوش انعقاد پذیر ہو گا، اسی طرح
 یہ بھی طے پایا کہ ملک بھر میں اس سال ختم بخاری، تجکیل قرآن کریم، دستار فضیلت اور تقیم انعامات کے جملہ اجتماعات
 استحکام مدارس و پاکستان کے عنوان سے کیے جائیں گے یوں اس ایک کانفرنس کو سینکڑوں کانفراں میں تبدیل کر دیا
 جائے گا۔ مجلس عاملہ کے اجلاس کے بعد ایک پرہجوم پر لیں کانفرنس میں تمام اکابر علماء کرام کی معیت میں ان فيضوں
 کا باقاعدہ اعلان کیا گیا۔ نازک ترین صورت حال سے دو چار ڈن عزیز میں اس موقع پر وفاق المدارس العربیہ پاکستان

کے قائدین کے اس فیصلے کا ملک بھر میں بھر پور خیر مقدم کیا گیا اور اسے ایک صائب اور دانشمندانہ فیصلہ قرار دیا گیا۔ وفاق المدارس العربیہ پاکستان کی مجلس عاملہ کے شرکاء کے تاثرات، مشاہدات، تجربات اور ملک بھر سے آنے والے فیڈ بیک سے اندازہ ہوا کہ کافرنیس کے انقاد سے قبل ہی ہم کافرنیس کے اہم اہداف و مقاصد حاصل کرنے میں کامیاب ہو چکے تھے، کیونکہ یہ کافرنیس مدارس بارے بے بنیاد پروپگنڈے کے توڑے کے لیے انقاد پذیر ہو رہی تھی اور ملک بھر کے گلی کوچوں میں جس محبت اور خلوص سے دینی مدارس کے کردار و خدمات کے چرچے ہوئے وہ بتاتے ہیں کہ دینی مدارس کو بدنام کرنے کے جتنے ہمتوں کے گئے وہ سب اٹھے پڑے، مدارس کا میڈیا ٹرائائل لوگوں کو مدارس سے تنفس کرنے کے بجائے لوگوں کے دلوں میں مدارس کی محبت میں اضافے کا باعث ہنا۔ بچے بچے کی زبان اس حقیقت کا اعتراف کر رہی تھی کہ ”آج کے دور میں کسی کی حقانیت جانے کا آسان ترین طریقہ یہ ہے کہ ہم کے تیریوں کا ہدف دیکھا جائے جس طرف ہم کے تیر بر س رہے ہوں سمجھ لو کہ حق وہیں ہے“، دینی مدارس کے متعلقین کو تو پہلے بھی اس کا اندازہ تھا لیکن اس کافرنیس کے لیے محنت کرتے ہوئے اور اک ہوا کہ اس ملک کا بچہ بچہ اس حقیقت کو بخوبی جان چکا ہے کہ مدارس کے خلاف نفرت انگیز ہم کے پس پرده مقاصد کیا ہیں؟۔ کافرنیس کے لیے محنت اور ملاقاتیں کرتے ہوئے میری اور وفاق المدارس کے دیگر ذمہ دار ان کی کئی ایسے لوگوں سے ملاقاتیں ہوئی ہیں جن کے بارے میں ہم نے کبھی سوچا بھی نہیں تھا کہ وہ دین کے بارے میں اتنے فکر مندا اور مدارس دینیہ سے اس قدر بے پناہ محبت رکھتے ہوں گے لیکن ان سے بات چیت کے بعد اندازہ ہوا کہ مدارس کے خلاف بے بنیاد پروپگنڈے کی وجہ سے انہوں نے از خود مدارس کے کردار و خدمات کا جائزہ لیا، مدارس کا تنقیدی نگاہوں سے مشاہدہ کیا اور پھر دل و جان سے اس بات کے معرف ہوئے کہ مدارس دینیہ کس طرح اس جر کے دور میں اخلاص اور بے نقی کے ساتھ تعلیم کے فروع اور دین کی ترقی و اشاعت میں مصروف عمل ہیں۔ اس لیے ہم نے یہ تبیر کیا ہے کہ دینی مدارس کے ہارے میں ہر پاکستانی مسلمان تک براہ راست پہنچ کر مدارس دینیہ کے ساتھ عوام الناس کے تعلق اور رابطہ مزید مستحکم کرنے کی محنت صرف کافرنیس تک ہی نہیں بلکہ پورا سال جاری رکھیں گے۔

استحکام مدارس و استحکام پاکستان کافرنیس کی تیاریوں کے دوران لوگوں میں حب الوطنی کے جذبات اجاگر ہوئے، اس بات کا احساس تازہ ہوا کہ ہمارا مستقبل اور ہمارے دینی مدارس کا استحکام پاکستان کے استحکام سے وابستہ ہے اور اس وطن کی سلامتی اور استحکام ہمیں مدارس اور دینی اداروں کے استحکام کی طرح عزیز ہے۔

”استحکام مدارس و پاکستان کافرنیس“ کی تیاریوں کے دوران ایک اور بات جو ہمارے لیے حوصلہ افزائی کا باعث بنی وہ یہ کہ کافرنیس باہمی اتحاد و اتفاق اور تیکھی کے اظہار کا زرع یعنی۔ ایک ایسے وقت میں جب ایک ہی خاندان سے

تعلق رکھنے والے افراد کے درمیان فاصلے ہیں، جب ایک مکتب فر سے تعلق رکھنے والوں کے درمیان تقسیم درتقسیم کا لامتناہی سلسلہ ہے، لوگ ایک ساتھ چلنے کے لیے تیار نہیں، مختلف مزاج اور نظریات کے حامل لوگوں کو ایک پلیٹ فارم پر لانا جوئے شیرلانے کے مترادف ہے لیکن اس کا نفرنس کی تیاریوں کے دوران وفاق المدارس العربیہ پاکستان کے ذمہ دار ان کو جو حوصلہ افزاء فیڈ بیک ملا اس نے پاکستان کے دینی مدارس کے سب سے بڑے اور قدیمی نیٹ ورک کے کارکنان کا مورال بہت بلند کیا کہ لوگوں کے درمیان موجود رویوں اور نفرتوں کی طبع "وفاق المدارس العربیہ پاکستان" کے ذریعے پائی جاسکتی ہے اور "وفاق المدارس العربیہ پاکستان" بلاشبہ سب کے نزدیک ایک ایسا سماں ہے جس کے سامنے تلمیز ہر جماعت اور ہر مزاج کے لوگ ستانے کے لیے آبیخت ہیں۔

کا نفرنس کی تیاریوں کے دوران جو چیز سب سے زیادہ حوصلہ افزاء ہی وہ وفاق المدارس العربیہ پاکستان سے ملحقة اٹھارہ ہزار دینی مدارس کے ذمہ دار ان کی اپنا بیت اور محبت، کام کرنے کا بے لوث جذبہ اور آنھک محنت تھی۔ صرف مدارس کے ذمہ دار ان ہی نہیں بلکہ وفاق المدارس العربیہ پاکستان کی حفاظت سے لے کر درس نظامی تک کی کسی بھی مند کے حامل شخص نے وہ مرد تھا یا عورت، وہ حافظ تھا یا عالم، وہ مفتی تھا یا مدرس، وہ امام تھا یا خطیب اس نے اپنی تمام توانائیاں "استحکام مدارس و پاکستان کا نفرنس" کی کامیابی کے لیے صرف کرڈاں، بلکہ ایک دچپ پ معاملہ یہ سامنے آیا کہ وفاق المدارس العربیہ پاکستان کے مدارس سے کب فیض کرنے والے کئی ایسے لوگوں سے رابطہ ہوا جو صرف چند برس مدارس میں زیر تعلیم رہے پھر وہ اپنی تعلیم مکمل نہ کر پائے اور کسی اور شعبے کو اختیار کر لیا، مدارس سے برسوں سے کوئی رابطہ اور کوئی واسطہ نہیں رہا لیکن اس کا نفرنس نے ان کا مدرسہ سے پرانا تعلق تازہ کر دیا اور وہ بھی اس کا نفرنس کو اپنی کوئی گھریلو تقریب سمجھ کر اس میں شرکت کی تیاریاں کرنے لگے اور اس کی کامیابی کے لیے مصروف عمل ہو گئے ایسے لوگ جو بیرون ملک مقیم ہیں وہ اپنے خرچ پر اس کا نفرنس میں شرکت کے لیے تشریف لانے کے منصوبے بنا رہے تھے بلکہ دیار غیر میں مقیم کئی لوگ کا نفرنس کی وجہ سے پاکستان تشریف بھی لاچکے تھے، ایسے لوگ جو دور روز کے دیہاتوں اور قصبوں گھوٹوں میں اپنی دینی مصروفیات میں لگے ہوئے تھے ان کی کارگزاری سن کر سیروں خون بڑھ جاتا تھا۔

"وفاق المدارس العربیہ پاکستان" کے زیر اہتمام متعقد ہونے والی عظیم الشان "استحکام مدارس و پاکستان کا نفرنس" کے انعقاد کا فیصلہ ایک ایسے وقت ہوا تھا جب پاکستان کے دینی طبقات میں مایوسی کا عالم تھا، جب خوف و ہراس کی کیفیت تھی، جب لبرل ازم کو رواج دینے کے خواب دیکھے جا رہے تھے اور جب مدارس دینیہ کے گرد گھیر انھک کرنے کی کوشش کی جا رہی ایسے میں وفاق المدارس العربیہ پاکستان کے قائدین کی طرف سے پہلے ڈویژنز کی سطح پر

کنوشز کے انعقاد نے بیداری کی لہر پیدا کی اور پھر ملک گیر اجتماع کی کال سے ملک بھر کے مذہبی طبقات اور جذبات نے انگڑائی تی، وفاق المدارس کے قائدین نے سطحی ذہن اور جذباتی سوچ رکھنے والے لوگوں کی طرح نہیں بلکہ کمال دانشمندی سے ان جذبات کو داگی اور سدا بہار بنانے کا فیصلہ کیا امید ہے کہ اس کے دوران اثرات مرتب ہوں گے۔

یہاں اس بات کی وضاحت بھی اخذ ضروری ہے کہ ایک عرصے سے یہ کوشش کی جاتی رہی کہ مدارس کو اشتغال دلا کر شدود کے راستے پر ڈالا جائے، مدارس اور قومی اداروں کے مابین تصادم اور کشمکش کی فضائع پیدا کی جائے اور مدارس کو پاکستان میں ایک اچھوت کی حیثیت دے دی جائے جبکہ دوسری طرف سے گاہے یہ بھی کہا جانے لگا کہ پاکستانی مدارس کے ساتھ ترکی جیسا تجربہ دہرا یا جاسکتا ہے، ان مدارس کو دیوار کے ساتھ لگایا جاسکتا ہے یا تھوڑی سی محنت کے بعد ختم کیا جاسکتا ہے۔ ایسے میں ماضی کی طرح ایک مرتبہ پھر ”فاق المدارس العربیہ پاکستان“ کے قائدین نے پر امن انداز سے مدارس دینیہ کے متعلقین و محبین کی پر امن افرادی قوت کے اظہار کا فیصلہ کیا، اس کی بھرپور تحریک چلائی، اس کے لیے سرتوزہ محنت کی اور جب مناسب سمجھا اس کے التواعہ کا اعلان کر کے اپنوں میں ایک تشکیل اور دشمن پر رعب و دبدبہ کی کیفیت برقرار رکھی، ہم سمجھتے ہیں کہ گزشتہ چند ماہ کے دوران ملک بھر میں معقد ہونے والے اجتماعات اور مرکزی اجتماع کی تیاری کے لیے چلائی جانے والی ہم جہاں وکھی دل اسلام پسند جوانوں، ارباب مدارس اور مذہبی طبقات کے لیے حوصلے اور عزم کی تقویت کا باعث بنی وہیں دینی مدارس کے خاتمے کے خواب دیکھنے والوں کی آنکھیں کھولنے کے لیے بھی کافی ہے۔ اس لیے توقع کی جانی چاہیے کہ اب مدارس بارے غلط اندازے لگانے، غیر دانشمندانہ فیصلے کرنے اور بے بنیاد پروپیگنڈہ کرنے سے گریز کیا جائے گا۔

آخر میں اس کا نفرنس کے لیے محنت کرنے والے احباب کا تذکرہ نہ کرنا یقیناً نا انصافی ہوگی۔ کا نفرنس کے انعقاد کے فیصلے کے بعد اکابر نے جس طرح دعائیں دیں، شفقتوں سے نوازا، کا نفرنس کے انتظامات میں قیمتی مشوروں سے نوازادہ ہمارے لیے سب سے قیمتی سرمایہ تھا۔ مجھے ذاتی طور پر اللہ کی رحمت سے ہر پہلو پر بھرپور محنت کی توفیق ملی جس پر اللہ رب العزت کی بارگاہ میں مسجدہ شکر بجالاتا ہوں کہ یہ سب محض اس کا کرم تھا۔ کا نفرنس کی کامیابی کے لیے وفاق المدارس العربیہ پاکستان کے قائدین نے شبانہ روز محنت کی، تمام صوبائی ناظمین نے تن من دھن کی بازی لگائی، تمام مستولین (صلی ذمہ داران) نے دن رات ایک کر دیا۔ بالخصوص مولانا قاضی عبدالرشد نے پنجاب کا قریب قریب چھان مارا، علالت کے باوجود پے در پے سفر کرتے رہے، جنوبی پنجاب میں مولانا زیر صدیقی نے ہرستی کا دورہ کیا، خیبر پختونخواہ میں مولانا انوار الحق، مولانا حسین احمد اور مولانا اصلاح الدین حقانی اور ان کے رفقاء نے ایسے انداز سے محنت کی کہ قیام پاکستان کے وقت ہونے والے ریفارم کے لیے اکابر کی محنت کی یادیں تازہ کر دیں

بلوجتان میں مولانا مفتی صلاح الدین، مولانا مفتی مطعی اللہ نے دن رات ایک کئے رکھا اور بلوجتان کے تھن ماحول میں بیداری پیدا کی، کراچی میں اکابر کی سرپرستی میں مولانا امداد اللہ نے اور اندرون سندھ میں مولانا قاری عبدالرشید صاحب نے پہلی مجاہدی، آزاد کشمیر میں مولانا سعید یوسف اور مولانا قاضی محمود الحسن اشرف نے تمام مدارس کے ذمہ داران سے رابطہ کیے اور دسو سے زائد گاؤں کا قافلہ تیار کیا، ہماری میڈیا کمپنی کے ارکین بالخواص مولانا عبد القدوس محمدی، مولانا مجیب الرحمن انقلابی، مولانا محمد ابراہیم سکرگاہی، عزیزم احمد حنفی جالندھری اور مولانا مفتی سراج الحسن نے جس طرح محنت کی، مسلسل خبریں چالائی جاتی رہیں، مضامین شائع ہوتے رہے، اسلام آباد، لاہور، کراچی، پشاور اور ملتان میں اخبارنویس سے رابطہ ہم جاری رہی، ہمارے میڈیا سنٹر نے پندرہ اخبارات کے لیے پورے پورے ایڈٹشن کا مواد ترتیب دیا، ان بیچ کی فائلیں اور فوٹوٹریکس، وفاق المدارس العربیہ پاکستان کے مرکزی دفتر میں مولانا عبد الجید، چوبھری ریاض عابد، مولانا احمد عاصی، مولانا محمد سیف اللہ ابراہیم اور ان کے رفقاء پوری محنت کے لیے بنیاد کا پھر ثابت ہوئے، فیصل آباد کے دار القرآن اور جامعہ امدادیہ کے اسائزہ و ذمہ داران نے انتظامات اپنے ذمہ لیے رکھے، سرگودھا کے مولانا مفتی طاہر مسعود نے سیکورٹی کی ذمہ داری سنگھائی اور اس کی ترتیب بنائی، جامعہ اشرفیہ لاہور کے احباب بالخصوص حضرت مولانا حافظ فضل الرحیم اور حافظ اسعد عبدالصاحب نے جس خلوص و محبت اور فیاضی سے کانفرنس کی میزبانی قبول کی، مہماں کی خاطر تواضع کی، لاہور ڈاؤنٹن کے مسودین مولانا مفتی خرم یوسف اور مولانا مفتی عزیز الرحمن نے خود کو کانفرنس کے لیے وقف کیے رکھا الغرض ہر کسی نے اپنی بساط سے بڑھ کر محنت کی جس کا اللہ رب العزت سب کو اپنی شان کے مطابق اجر عطا فرمائیں۔ آمین

مدارس خیر کے سرچشمے ہیں

”مدارس مختلف لایبی نہ صرف دینی مدارس کی مخالف ہے، بلکہ یہ عناصر اسلام اور انسانیت کے دشمن ہیں۔ ان کی سازشوں ہدف مدارس کا خاتمه اور علماء کا قتل عام ہے، اگر وہ ان کو ختم کرنے میں ناکام ہوں تو ان کے نصاب کو سخن کرنا اور ان سے متعلقہ حضرات کو ظلم وزیادتی کا ناشانہ بنانا، انہیں دہشت گرد اور متعصب قرار دینا ان کے مقاصد میں شامل ہے۔ دراصل یہ مدارس ان کی آنکھوں میں کانٹے کی طرح کھلکھلتے ہیں، ان مدارس کا جرم صرف یہ ہے کہ وہ خیر کے سرچشمے ہیں، رُشد و ہدایت کے منارے ہیں، وہ ایسے لوگ پیدا کر رہے ہیں جو علماء و صلحاء ہیں، جو دین کی حقیقی روح کی حفاظت کر رہے ہیں۔“

حضرت مولانا ذاکر عبد الرزاق اسکندر رامت بر کا تم